

## தேசியச் செய்திகள்

### முதல் சர்வதேச SME மாநாடு 2018

- ❖ முதல் சர்வதேச சிறு நடுத்தர தொழில் நிறுவனங்கள் (Small, Medium Enterprises - SME) மாநாடு அண்மையில் புது தில்லியில் நடைபெற்றது.
- ❖ 4 நாட்கள் நடைபெறும் இந்த முதல் சிறு, நடுத்தர தொழில் நிறுவனங்கள் மாநாட்டை மத்திய சிறு, குறு மற்றும் நடுத்தர தொழில்துறை அமைச்சகம் (Ministry of Micro, Small & Medium Enterprises) ஒருங்கிணைத்துள்ளது.
- ❖ இந்தியாவில் வேளாண்மைத் துறைக்குப் பிறகு, நாட்டின் மிகப்பெரிய ஒற்றைத் துறையாக வேலைவாய்ப்பினை வழங்கும் துறை சிறு, குறு மற்றும் நடுத்தர தொழில்துறை ஆகும்.
- ❖ தடையற்ற மற்றும் நியாயமான வணிகம் தொடர்பான விவாதங்களுக்கும், தொழிற்முனைவோரிடையேயான (Entrepreneur to Entrepreneur-E2E) யோசனைகளின் பரிமாற்றத்திற்கும், வணிக வளர்ச்சிக்கு உள்ள தடைகளை களைவதற்கும் ஒரு பொது மேடையை வழங்குவதே இம்மாநாட்டின் நோக்கமாகும்.



### AFSPA சட்டம் ரத்து

- ❖ மத்திய உள்துறை அமைச்சகமானது (Union Home Ministry) மேகாலயா மாநிலத்திலிருந்து ஆயுதப்படை சிறப்பு அதிகாரச் சட்டத்தை (Armed Forces (Special Powers) Act -AFSPA) நீக்கியுள்ளது. மேலும் அருணாச்சலப் பிரதேசத்தில் ஆயுதப்படை சிறப்பு அதிகாரச் சட்டம் அமல்பாட்டிலுள்ள காவல் நிலைய வரம்பெல்லைகளை 16 காவல் நிலையங்களிலிருந்து 8 ஆக குறைத்துள்ளது.
- ❖ இருப்பினும் ஆயுதப்படை சிறப்பு அதிகாரச் சட்டமானது மியான்மர் நாட்டுடன் எல்லையைக் கொண்டுள்ள திரப், லாங்டிங், சங்லாங் ஆகிய 3 கிழக்கு அருணாச்சலப் பிரதேச மாவட்டங்களிலும் மேலும் 6 மாதத்திற்கு நீட்டிக்கப்பட்டுள்ளது.
- ❖ அஸ்ஸாம் மாநிலத்தினோடு எல்லையைக் கொண்டுள்ள அருணாச்சலப் பிரதேசத்தினுடைய ஏழு பிற மாவட்டங்களின் எட்டு காவல் நிலையங்களின் கீழுள்ள குறிப்பிட்ட பகுதிகளிலும் ஆயுதப்படை சிறப்பு அதிகாரச் சட்டம் மேலும் 6 மாதத்திற்கு நீட்டிக்கப்பட்டுள்ளது.
- ❖ 2016 ஆம் ஆண்டு ஜனவரி மாதம் முதல் ஆயுதப்படை சிறப்பு அதிகாரச் சட்டம் அருணாச்சலப் பிரதேச மாநிலத்தின் இம்முன்று மாவட்டங்களிலும் அமலில் உள்ளது.



- ❖ 2015 ஆம் ஆண்டு திரிபுரா மாவட்டத்தில் இருந்து ஆயுதப்படை சிறப்பு அதிகாரச் சட்டம் திரும்பி பெறப்பட்டது.
- ❖ அஸ்ஸாம் மற்றும் நாகலாந்து மாநிலங்கள் முழுவதும் ஆயுதப்படை சிறப்பு அதிகாரச் சட்டம் அமலில் உள்ளது.
- ❖ மணிப்பூர் மாநிலத்தில் இம்பாலின் ஏழு சட்டமன்றத் தொதிகள் தவிர பிற பகுதிகள் முழுவதும் ஆயுதப்படை சிறப்பு அதிகாரச் சட்டம் அமலில் உள்ளது.
- ❖ அஸ்ஸாம் உடனான எல்லையில் 20 கிலோ மீட்டர் அளவிலான பரப்புக்கு மேகாலயாவில் ஆயுதப்படை சிறப்பு அதிகாரச் சட்டம் அமலில் உள்ளது.
- ❖ அஸ்ஸாம் மற்றும் மணிப்பூர் மாநில அரசுகளானது தற்போது தங்கள் மாநிலத்தில் உள்ள ஆயுதப்படை சிறப்பு அதிகாரச் சட்டத்தை அமலில் கொண்டிருப்பதற்கான அல்லது நீக்குவதற்கான அதிகாரத்தை கொண்டுள்ளன.

#### AFSPA

- ❖ மத்திய உள்நுறை அமைச்சகத்தால் "தொந்தரவுக்குட்பட்ட பகுதி" (disturbed area) என்று அறிவிக்கப்படும் பகுதிகளில், கிளர்ச்சியாளர்களால் பயன்படுத்தப்பட சாத்தியப்படக்கூடும் என்ற அடிப்படையில் கண்டறியப்படும் எந்த ஒரு சொத்துகளை அழிக்கவும், சந்தேகிக்கப்படும் எவரது வீட்டினையும் முன்னறிவிப்பாணை ஏதும் இன்றி சோதனை செய்யவும், அவர்களை கைது செய்யவும், மேலும் அவர்களை கொன்றிடவும் மாநில மற்றும் மத்திய காவற் படைகளுக்கும், ஆயுத இராணுவப் படைகளுக்கும் அதிகாரமளிக்கும் சட்டமே 1958-இல் ஏற்படுத்தப்பட்ட ஆயுதப்படை சிறப்பு அதிகாரச் சட்டமாகும்.

#### தொந்தரவுக்குட்பட்ட பகுதிகள்

- ❖ மாநிலத்தின் வெவ்வேறு மத, இன, மொழியிய, பிராந்திய, சாதிய அல்லது சமுதாய குழுக்களிடையே மோதல்களும் அல்லது வன்முறை வேறுபாடுகளும் தோன்றிடின அப்பகுதியானது தொந்தரவுக்குள்ளான பகுதிகளாக மாநில அல்லது மத்திய அரசால் கருதப்படும்.

#### எப்படி தொந்தரவுக்குட்பட்ட பகுதிகள் என அறிவிக்கப்படுகின்றன

- ❖ குறிப்பிட்ட அல்லது முழு பகுதிகளையும் தொந்தரவுக்குள்ளான பகுதியாக அறிவிக்க, AFSPA சட்டத்தின் பிரிவு (3)-ன் கீழ் சம்பந்தப்பட்ட மாநிலத்தின் அல்லது யூனியன் பிரதேசத்தின் ஆளுநரால் இந்திய அரசிதழில் (Gazette of India) வெளியிடுவதற்காக வழங்கப்படும் அறிவிப்பாணையைத் தொடர்ந்து, மத்திய அரசு குடிமை உதவிகளுக்காக (Civilian Aid) ஆயுதப் படைகளை அக்குறிப்பிட்ட பகுதிகளுக்கு அனுப்பும்.
- ❖ ஒருமுறை ஒரு குறிப்பிட்ட பகுதி தொந்தரவுக்குள்ளான பகுதியாக அறிவிக்கப்பட்டால், தொந்தரவுக்குள்ளான பகுதிகள் (சிறப்பு நீதிமன்றங்கள்) சட்டம் 1976-ன் கீழ் [Disturbed Area (Special Court) Act-1976] குறைந்தபட்சம் மூன்று மாதத்திற்கு இதுவரை நடப்பில் உள்ள நிலைமை (Status Quo) அங்கு பேணப்பட வேண்டும்.

## பொருளாதாரச் செய்திகள்



## உயர் அந்நிய செலாவணி இருப்புகள்

- ❖ இந்திய ரிசர்வ் வங்கியின் அறிக்கையின்படி, 2018-ஆம் ஆண்டு ஏப்ரல் மாதத்தில் இந்தியாவின் அந்நிய செலாவணி இருப்பானது (foreign exchange) 424.864 மில்லியன் அமெரிக்க டாலர்கள் என்ற உச்ச அளவை எட்டியுள்ளது.
- ❖ அந்நிய செலாவணியின் முக்கிய பகுதியான வெளிநாட்டு நாணய சொத்துகளில் (foreign currency assets-FCAs) ஏற்பட்ட மாபெரும் அதிகரிப்பே அந்நிய செலாவணியினுடைய உயர்வினிற்கு காரணமாகும்.
- ❖ அந்நிய செலாவணியானது வெளிநாட்டு பணத்தில் மத்திய ரிசர்வ் வங்கியில் கைக் கொள்ளப்பட்டு நிர்வகிக்கப்படும் இருப்பு சொத்துகளாகும் (reserve assets).

## அறிவியல் மற்றும் தொழில்நுட்பச்செய்திகள்

### IRNSS-1I

- ❖ இந்திய விண்வெளி ஆராய்ச்சி நிறுவனமானது (Indian Space Research Organisation-ISRO) ஆந்திரப் பிரதேச மாநிலத்தில் உள்ள ஸ்ரீஹரிகோட்டா விண்வெளி மையத்திலிருந்து IRNSS-1I வழிகாட்டு ஏவுகணையை (navigation satellite) வெற்றிகரமாக ஏவியுள்ளது.
- ❖ PSLV-C41 இராக்கெட் மூலம் IRNSS-1I செயற்கைக் கோள் ஏவப்பட்டுள்ளது.
- ❖ இஸ்ரோ மையத்துடனான கூட்டிணைவோடு இணைந்து பெங்களூருவைச் சேர்ந்த ஆல்பா வடிவமைப்பு தொழிற்நுட்ப நிறுவனத்தினால் IRNSS-1I உருவாக்கப்பட்டது.
- ❖ IRNSS-1I செயற்கைக் கோளானது ஒட்டுமொத்தமாக இஸ்ரோவின் நேவிக் வழிகாட்டு செயற்கைக் கோள் கூட்டமைவில் (NAVIC navigation satellite constellation) இணையும் எட்டாவது செயற்கைக் கோளாகும்.
- ❖ நேவிக் வழிகாட்டு செயற்கைக் கோள்கள் அமைப்பானது (NAVIC - Navigation with Indian Constellation) ஏழு செயற்கைக் கோள்களின் கூட்டமைப்பாகும்.
- ❖ அவையாவன : IRNSS-1I, 1B, 1C, 1D, 1E, 1F and 1G. இவற்றுள் மூன்று செயற்கைக் கோள்கள் புவிநிலை வட்டப்பாதையில் நிலை நிறுத்தப்படும் செயற்கைக் கோள்களாகும். நான்கு செயற்கைக் கோள்கள் புவி நிலை அல்லாத வட்டப்பாதையில் நிலைநிறுத்தப்படும் செயற்கை கோள்களாகும்.
- ❖ IRNSS-1I செயற்கைக் கோளானது IRNSS-1A செயற்கைக் கோளுக்கு மாற்றாக அனுப்பப்பட்டுள்ளது. IRNSS தொடரின் ஏழு வழிகாட்டு செயற்கைக் கோள்களில் முதல் செயற்கைக் கோளான IRNSS-1A செயற்கைக் கோளின் மூன்று ரூபிடியம் அணு கடிகாரங்களும் (rubidium atomic clocks) தோல்வியடைந்ததன் காரணமாக IRNSS-1A செயற்கைக் கோள் செயல்பாடற்ற நிலையில் உள்ளது.
- ❖ IRNSS-1I செயற்கைக் கோளானது 36,000 கிலோ மீட்டர் உயரத்தில் புவியிணக்கச் சுற்றுவட்டப் பாதையில் (Geosynchronous Orbit) நிலைநிறுத்தப்படும்.

## இணைய - நீதிமன்ற கட்டண செலுத்துகை வசதி

- ❖ சென்னை உயர் நீதிமன்றமானது வழக்குகளின் கட்டண செலுத்துகைக்காக இணைய - நீதிமன்ற கட்டண செலுத்துகை வசதியை (e-court fee payment facility)

அறிமுகப்படுத்தியுள்ளது.

- ❖ இதன் மூலம் சென்னை உயர் நீதிமன்றமானது இணைய - நீதிமன்ற கட்டண செலுத்துகை வசதியை அறிமுகப்படுத்தியுள்ள தென்னிந்தியாவின் முதல் மற்றும் ஒட்டு மொத்தமாக நாட்டின் எட்டாவது உயர் நீதிமன்றமாக உருவாகியுள்ளது.
- ❖ மதராஸ் உயர் நீதி மன்றத்தின் முதன்மை இடமான (principal seat) சென்னையிலும், சென்னை உயர் நீதிமன்றத்தின் கிளையான மதுரையிலும் சென்னை உயர் நீதிமன்ற தலைமை நீதிபதி இந்திரா பானர்ஜியும், தமிழக முதல்வரும் இந்த வசதியை தொடங்கி வைத்தனர்.


## சுற்றுச்சூழல் செய்திகள்

### ராம்சார் பகுதி அந்தஸ்து - சுந்தரவனக் காடுகள்

- ❖ சுந்தரவன இருப்பு காடுகளுக்கு (Sunderban Reserve Forest) ராம்சார் உடன்படிக்கையின் (Ramsar Wetland Convention) கீழ் ராம்சார் ஈர நிலப்பகுதி அங்கீகாரத்தைப் பெற (Ramsar Site recognition) விண்ணப்பிப்பதற்கு மேற்கு வங்க மாநில அரசானது மேற்கு வங்க மாநில வனத்துறைக்கு அனுமதியை வழங்கி உள்ளது.
- ❖ சுந்தரவன இருப்பு காடுகளுக்கு ராம்சார் ஈரநில அந்தஸ்து வழங்கப்பட்டால், இந்தியாவில் மிகப்பெரிய பாதுகாக்கப்பட்ட ஈரநிலப் பகுதியாக சுந்தரவன இருப்பு காடுகள் உருவாகும்.
- ❖ தற்போது நடப்பில் இந்தியாவில் 26 ஈரநிலப் பகுதிகள் சர்வதேச முக்கியத்துவம் வாய்ந்த இராம்சார் ஈரநிலங்கள் (Ramsar wetland sites of international importance) எனும் அங்கீகாரத்தைக் கொண்டுள்ளன.
- ❖ மேற்கு வங்க மாநிலத்தில் ஏற்கனவே கிழக்கு கொல்கத்தா ஈரநிலம் எனும் ஓர் ராம்சார் ஈரநிலம் உள்ளது.
- ❖ இந்தியா மற்றும் வங்கதேசம் ஆகிய இரு நாடுகளிலும் பரந்து விரிந்து காணப்படுகின்ற, வங்கக் கடற் கரையின் கடலோரப் பகுதியில் அமைந்துள்ள மிகப்பெரிய பரப்புடைய, தொடர்ச்சியான மாங்குரோவ் காடுகள் சூழலமைவே (mangrove forest ecosystem) சுந்தரவன இருப்புக் காடுகளாகும்.
- ❖ சுந்தரவனக் காடுகளானது பத்மா, மேக்னா, பிரம்மபுத்திரா நதியினுடைய வடிகால்களின் டெல்டா பகுதிகளில் காணப்படுகின்றன.
- ❖ சுந்தர வனக் காடுகளானது உலகின் மிகப் பெரிய ஓத உவர் நில வாழ் மாங்குரோவ் காடுகளாகும் (tidal halophytic mangrove forest).
- ❖ 1987 ஆம் ஆண்டு சுந்தரவனக் காடுகளானது யுனெஸ்கோவின் உலக பாரம்பரிய

#### Largest mangrove forest in the world

The Sunderbans was made a UNESCO world heritage site in 1987, and could become a Ramsar site soon




நினைவிடமாக (UNESCO World Heritage Site) அங்கீகரிக்கப்பட்டது.

## பிரபலமானவர்கள், விருதுகள் மற்றும் நிகழ்வுகள்

### யுனெஸ்கோ பத்திரிக்கை சுதந்திரப் பரிசு - 2018

- ❖ யுனெஸ்கோ அமைப்பின் 2018 ஆம் ஆண்டிற்கான உலக பத்திரிக்கைச் சுதந்திர பரிசு (World Press Freedom Prize) ஷாவ்கான் (Shawkan) எனப் பிரபலமாக அறியப்படும் எகிப்திய புகைப்பட இதழியலாளரான மஷ்முத் அபு ஜயீத்திற்கு (Mahmoud Abu Zaid) வழங்கப்பட்ட உள்ளது.



- ❖ ஐநாவின் கலாச்சார அமைப்பான யுனெஸ்கோவினால் இந்த விருது 1997 ஆம் ஆண்டு தோற்றுவிக்கப்பட்டது.
- ❖ கொலம்பியா நாட்டின் இதழியலாளரான குய்லேர்மோ கனோ இஸாஜா வினை (Guillermo Cano Isaza) கவுரவப்படுத்துவதற்காக யுனெஸ்கோ அமைப்பு இவ்விருதினை தோற்றுவித்தது.
- ❖ உலகின் எந்தவொரு பகுதியிலும், குறிப்பாக ஆபத்தை எதிர்கொள்கின்ற வேளைகளில், பத்திரிக்கைச் சுதந்திரத்தின் மேம்பாட்டிற்காகவும் பத்திரிக்கைச் சுதந்திரத்தின் பாதுகாப்பிற்காகவும் மாபெரும் பங்களிப்பினை வழங்குகின்ற நிறுவனங்கள், அமைப்புகள் மற்றும் நபர்களை கவுரவிப்பதற்காக இவ்விருது யுனெஸ்கோ அமைப்பினால் வழங்கப்படுகின்றது.
- ❖ கொலம்பியாவின் பகோடாவில் உள்ள எல் எஸ்பெக்டடாரில் அமைந்துள்ள தன் பத்திரிக்கை அலுவலகத்தின் முன் கொலம்பியாவின் உள்நாட்டுப் பிரச்சனைகளை



எதிர்த்து பத்திரிக்கை பிரசுரித்ததால் கொலம்பியாவைச் சேர்ந்த இதழியலாளரான குய்லேர்மோ கனோ இலாஜா 1986 ஆம் ஆண்டு டிசம்பர் 17 ஆம் தேதி படுகொலை செய்யப்பட்டார்.

## விளையாட்டுச் செய்திகள்

### தேசிய ஜீனியர் தடகள சாம்பியன்ஷிப் போட்டி

- ❖ 16வது பெடரேசன் கோப்பை தேசிய ஜீனியர் தடகள சாம்பியன்ஷிப் போட்டி தமிழ்நாட்டின் கோவை மாவட்டத்தில் துவங்கியுள்ளது.
- ❖ கோவை மாவட்டம் இந்த சாம்பியன்ஷிப் போட்டியை முதன் முறையாக நடத்துகின்றது. தமிழ்நாடு தடகள சங்கம் (Tamil Nadu Athletic Association) இந்த போட்டியை நடத்துகின்றது.
- ❖ 3 நாட்கள் நடைபெறுகின்ற இந்த தேசிய ஜீனியர் தடகளப் போட்டியில் 16 முதல் 20 வயதுக்குட்பட்ட தடகள வீரர்கள் பங்கேற்பர்.
- ❖ மேலும் இந்த தேசிய ஜீனியர் தடகள சாம்பியன்ஷிப் போட்டியானது பின்வரும் போட்டிகளுக்கான வீரர்கள் தேர்வு இடமாகவும் (selection trial) செயல்படும்.
- ❖ அவையாவன
  - கொழும்புவில் நடைபெற உள்ள 3வது தெற்காசிய ஜீனியர் தடகள சாம்பியன்ஷிப் போட்டி.
  - ஜப்பான் நாட்டின் கியூ நகரில் நடைபெற உள்ள 18-வது ஆசிய ஜீனியர் தடகள சாம்பியன்ஷிப் போட்டி.
  - பின்லாந்து நாட்டின் தம்பேர் நகரில் நடைபெற உள்ள IAAF 20 வயதுக்குட்பட்டோருக்கான உலக தடகள சாம்பியன்ஷிப் போட்டி.

## முக்கிய தினங்கள்

### தேசிய பஞ்சாயத்து ராஜ்தினம் - ஏப்ரல் 24

- ❖ இந்தியாவில் ஆண்டுதோறும் ஏப்ரல் 24 ஆம் தேதி தேசிய பஞ்சாயத்து ராஜ் தினம் (National Panchayati Raj Diwas) கொண்டாடப்படுகின்றது.
- ❖ தேசிய பஞ்சாயத்து ராஜ் தினமானது 1992 ஆம் ஆண்டு இயற்றப்பட்ட 73வது அரசியலமைப்பு திருத்தச்சட்டம் சட்டம் 1993 ஆம் ஆண்டு ஏப்ரல் மாதம் 24 ஆம் தேதி முதல் நடைமுறைக்கு வந்ததை குறிப்பதற்காக கொண்டாடப்படுகின்றது.
- ❖ முதல் தேசிய பஞ்சாயத்து ராஜ் தினமானது 2010 ஆம் ஆண்டு கொண்டாடப்பட்டது.
- ❖ இந்தியாவின் வரலாற்றில் ஓர் முக்கியமான அதிகாரப் பகிர்வு தருணத்தை (Power devolution moment) 73-வது அரசியல் சாசன திருத்தச் சட்டம் உண்டாக்கியது.
- ❖ வேர் நிலை அளவில் அரசியல் அதிகாரத்தின் பரவலாக்கலுக்கு (decentralization of political power) இத்திருத்தச் சட்டம் உதவியது.



### **உலக மலேரியா தினம் - ஏப்ரல் 25**

- ❖ உலகம் முழுவதும் ஆண்டுதோறும் ஏப்ரல் 25 ஆம் தேதி உலக மலேரியா தினம் கொண்டாடப்படுகின்றது.
- ❖ ஏந்திகள் வழியே பரவும் (preventable vector borne disease) தடுக்கப்படக் கூடிய நோயான மலேரியா நோயினை கட்டுப்படுத்த மேற்கொள்ளப்பட்டுள்ள உலகளாவிய முயற்சிகளினை அங்கீகரிப்பதற்காக உலக மலேரியா தினம் கொண்டாடப்படுகின்றது.
- ❖ 2018-ஆம் ஆண்டிற்கான உலக மலேரியா தினத்தின் கருத்துரு "மலேரியாவை தோற்கடிக்க தயாராகுதல்" (Ready to beat malaria).
- ❖ உலக சுகாதார நிறுவனத்தின் (World Health Organization-WHO) முடிவெடுக்கும் அமைப்பான உலக சுகாதார அவையின் 60 ஆவது பொதுக் கூட்டத்தில் 2007 ஆம் ஆண்டு உலக மலேரியா தினம் தோற்றுவிக்கப்பட்டது.

-----